

శ్రీవిష్ణోః శతనామస్తోత్రమ్

{|| శ్రీవిష్ణోః శతనామస్తోత్రమ్ ||}

శ్రీ గణేశాయ నమః ।

నారద ఉవాచ ।

ఓం వాసుదేవం హృషీకేశం వామనం జలశాయినమ్ ।

జనార్దనం హరి కృష్ణం శ్రీవక్త్రం గరుడధ్వజమ్ ॥ ౧॥

వారాహం పుణ్డరీకాక్షం నృసింహం నరకాంతకమ్ ।

అవ్యక్తం శాశ్వతం విష్ణుమనంతమజమవ్యయమ్ ॥ ౨॥

నారాయణం గదాధ్యక్షం గోవిందం కీర్తిభాజనమ్ ।

గోవర్ధనోద్ధరం దేవం భూధరం భువనేశ్వరమ్ ॥ ౩॥

వేత్తారం యజ్ఞపురుషం యజ్ఞేశం యజ్ఞవాహకమ్ ।

చక్రపాణిం గదాపాణిం శఙ్ఖపాణిం నరోత్తమమ్ ॥ ౪॥

వైకుంఠం దుష్టదమనం భూగర్భం పీతవాసనమ్ ।

త్రివిక్రమం త్రికాలజ్ఞం త్రిమూర్తిం నన్దికేశ్వరమ్ ॥ ౫॥

రామం రామం హయగ్రీవం భీమం రౌద్రం భవోద్భవమ్ ।

శ్రీపతిం శ్రీధరం శ్రీశం మంగళం మంగళాయుధమ్ ॥ ౬॥

దామోదరం దమోపేతం కేశవం కేశిసూదనమ్ ।

వరేణ్యం వరదం విష్ణుమానందం వసుదేవజమ్ ॥ ౭॥

హిరణ్యరేతసం దీప్తం పురాణం పురుషోత్తమమ్ ।

సకలం నిష్కలం శుద్ధం నిర్గుణం గుణశాశ్వతమ్ ॥ ౮॥

హిరణ్యతనుసంజ్ఞాశం సూర్యాయుతసమప్రభమ్ ।
మేఘశ్యామం చతుర్బాహుం కుశలం కమలేక్షణమ్ ॥ ౯॥

జ్యోతీరూపమరూపం చ స్వరూపం రూపసంస్థితమ్ ।
సర్వజ్ఞం సర్వరూపస్థం సర్వేశం సర్వతోముఖమ్ ॥ ౧౦॥

జ్ఞానం కూటస్థమచలం జ్ఞానదం పరమం ప్రభుమ్ ।
యోగీశం యోగనిష్ఠాతం యోగినం యోగరూపిణమ్ ॥ ౧౧॥

ఈశ్వరం సర్వభూతానాం వందే భూతమయం ప్రభుమ్ ।
ఇతి నామశతం దివ్యం వైష్ణవం ఖలు పాపహమ్ ॥ ౧౨॥

వ్యాసేన కథితం పూర్వం సర్వపాపప్రణాశనమ్ ।
యః పఠేత్ప్రాతరుత్థాయ స భవేద్వైష్ణవో నరః ॥ ౧౩॥

సర్వపాపవిశుద్ధాత్మా విష్ణుసాయుజ్యమాప్నుయాత్ ।
చాన్త్రాయణసహస్రాణి కన్యాదానశతాని చ ॥ ౧౪॥

గవాం లక్షసహస్రాణి ముక్తిభాగీ భవేన్నరః ।
అశ్వమేధాయుతం పుణ్యం ఫలం ప్రాప్నోతి మానవః ॥ ౧౫॥

। ఇతి శ్రీవిష్ణుపురాణే విష్ణుశతనామస్తోత్రం సమూర్ణమ్ ।

Proofread by Ravin Bhalekar ravibhalekar@hotmail.com

Please send corrections to sanskrit@cheerful.com

Last updated తీరికగా

<http://sanskritdocuments.org>

Vishnu Shatanama Stotram Lyrics in Telugu PDF

% File name : vishhnu100.itx

% Category : aShTottarashatanAma

% Location : doc_vishhnu

% Author : Traditional

% Language : Sanskrit

% Subject : philosophy/hinduism/religion

% Transliterated by : WebD

% Proofread by : Ravin Bhalekar ravibhalekar at hotmail.com

% Description-comments : viShNupurANa

% Latest update : December 29, 2004

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 13, 2015] at Stotram Website